

ఈ రోజు బాప్ దాదా నలువైపుల ఉన్న అదృష్టవంతమైన మరియు ప్రియమైన పిల్లలను చూస్తున్నారు. ప్రతి ఒక్కరు స్నేహంలో లీనమై ఉన్నారు. పరమాత్మ యొక్క స్నేహం అలాకిక స్నేహం. ఈ స్నేహమే పిల్లలను బాబా వారిగా తయారు చేసింది. స్నేహమే సహజంగా విజయాలను చేసింది. ఈరోజు అమృతవేళ నుండి నలువైపుల ఉన్న ప్రతి ఒక్క పిల్లవాడు తమ స్నేహ మాలను బాబాకి వేశారు. ఎందుకంటే ప్రతి ఒక్క పిల్లవానికి తెలుసు పరమాత్మ స్నేహం అనేది మనల్ని ఎలా ఉండేవారిని ఎలా తయారుచేసిందో! స్నేహం యొక్క అనుభూతి పరమాత్ముని అనేక ఖజానాలకు యజమానిగా తయారు చేస్తుంది. మరియు సర్వ ఖజానాల యొక్క స్వర్ణమ తాళంచెవిని బాబా పిల్లలందరికీ ఇచ్చారు. తెలుసు కదా! ఆ స్వర్ణమ తాళంచెవి ఏమిటి? ఆ స్వర్ణమ తాళం చెవి - నా బాబా. నా బాబా అని అన్నారు అంటే సర్వ ఖజానాలకి అధికారిగా అయిపోయినట్లే. సర్వ ప్రాప్తులతో సంపన్నం అయిపోయినట్లే. సర్వ శక్తులతో సమర్థంగా అయిపోయారు మరియు మాస్టర్ సర్వశక్తివంతులుగా అయిపోయారు. ఇలా సంపన్నమైన ఆత్మల మనస్సు నుండి ఏ పాట వస్తుంది? బ్రాహ్మణులైన మా ఖజానాలో అప్రాప్తి (లోటు) వస్తువు ఏదీ లేదు.

ఈ రోజు స్మృతి దినోత్సవం అని అంటారు కదా! ఈరోజు పిల్లలందరికీ విశేషంగా ఆదిదేవ బ్రహ్మీబాబా ఎక్కువగా స్మృతిలోకి వస్తున్నారు. బ్రహ్మీబాబా బ్రాహ్మణపిల్లలైన మిమ్మల్ని చూసి హర్షిస్తున్నారు, ఎందువలన? ప్రతి బ్రాహ్మణాత్మ కోల్లలో కొద్దిమంది భాగ్యశాలలలో ఒకరు. మీ భాగ్యం గురించి మీకు తెలుసు కదా! బాప్ దాదా ప్రతీ ఒక్క పిల్లవాని మనస్సులో మెరిసే భాగ్య సితారను చూసి హర్షిస్తున్నారు. ఈ స్మృతిదినోత్సవమున విశేషంగా బాప్ దాదా విశ్వ సేవ అనే భాగ్యతా కిరీటాన్ని పిల్లలకు అర్పణ చేసిన రోజు. కనుక ఈ స్మృతి దినోత్సవం పిల్లలైన మీ రాజ్యతలక ధారణ రోజు. పిల్లలకు సాకార స్వరూపంలో ఆత్మిక శక్తులను అర్పణ చేసిన రోజు. తండ్రిని ప్రత్యక్షం చేసే పిల్లలు అనే నూత్నిని సాకారం చేసే రోజు. నిమిత్తంగా అయ్యి పిల్లలు చేసే నిస్వార్థ విశ్వసేవను చూసి సంతోషిస్తున్నారు. బాప్ దాదా చేయించేవారు, చేసేవారు పిల్లలు కనుక పిల్లలు వేసే ప్రతీ అడుగుని చూసి బాప్ దాదా చాలా హర్షిస్తున్నారు. 1. ఎందుకంటే “ సేవ యొక్క సఫలతకి విశేష ఆధారం - చేయించే బాబా, చేసే ఆత్మనైనా నా ద్వారా చేయిస్తున్నారు అనే స్మృతి ఉండాలి.” ఆత్మనైనా నేను కేవలం నిమిత్తం అని భావించటం ద్వారా నిర్మాణ స్థితి స్వతహాగానే ఉంటుంది. మరియు నిర్మాణ భావం ద్వారా నేను అనే దేహాభిమానం ఏదైతే ఉంటుందో అది సమాప్తి అయిపోతుంది. ఈ బ్రాహ్మణ జీవితంలో అన్నింటికంటే ఎక్కువగా విఘ్నరూపంగా అయ్యేది ఏమిటంటే దేహాభిమానంతో కూడిన నేను అనే భావం. చేయించేవారు చేయిస్తున్నారు, నేను నిమిత్తంగా చేసేవాడిగా అయ్యి చేస్తున్నాను అని భావిస్తే సహజంగా దేహాభిమానం నుండి ముక్తి అయిపోతారు. మరియు జీవన్ముక్తి స్థితి యొక్క మజాను పొందగలరు. భవిష్యత్తులో జీవన్ముక్తి అయితే లభించవలసిందే కానీ ఈ సంగమయుగంలో జీవన్ముక్తస్థితి యొక్క అలాకిక ఆనందం ఇంకా అలాకికమైనది. 2. బ్రహ్మీబాబాని చూశారు కదా - కర్మ చేస్తూ కూడా కర్మ బంధనకి

అతీతంగా ఉండేవారు. జీవితంలో ఉంటూ కమలపుష్ప సమానంగా అతీతం మరియు అతి ప్రీయం. ఎంతో పెద్ద పరివారం యొక్క బాధ్యత, వారి జీవితం యొక్క బాధ్యత, యోగిగా తయారుచేసే బాధ్యత, ఫరిస్తా నుండి దేవతగా తయారు చేసే బాధ్యత ఉన్నప్పటికీ నిశ్చింతా చక్రవర్తిగా ఉండేవారు. ఈ స్థితినే జీవన్ముక్తి అని అంటారు. అందువలనే భక్తి మార్గంలో బ్రహ్మాకి కమలపుష్ప ఆసనం చూపిస్తారు. కమలాసనధారిగా చూపిస్తారు. పిల్లలైన మీరందరూ కూడా ఈ సంగమయుగంలోనే జీవన్ముక్తిని అనుభవం చేసుకోవాలి. బాప్ దాదా నుండి ముక్తి - జీవన్ముక్తి యొక్క వారసత్వం ఈ సమయంలోనే ప్రాప్తిస్తాయి. ఈ సమయంలోనే మాస్టర్ ముక్తి - జీవన్ముక్తి దాతలుగా అవ్వాలి. తయారయ్యారు మరియు తయారవ్వాలి కూడా. 3. ముక్తి - జీవన్ముక్తి యొక్క మాస్టర్ దాతలుగా అయ్యేటందుకు విధి - సెకనులో దేహాభిమానం నుండి ముక్తులైపోవాలి. ఈ అభ్యాసమే ఇప్పుడు అవసరం. మనస్సుపై అదుపు ఉండాలి. ఏవిధంగా అయితే స్థూల కర్మేంద్రియాలైన చేతులు, కాళ్ళను ఎప్పుడు కావాలంటే అప్పుడు మరియు ఎలా కావాలంటే అలా అదుపు చేయగలుగుతున్నారు కదా అదేవిధంగా మనస్సుని కూడా అదుపు చేయాలి. స్థూల కర్మేంద్రియాలను అదుపు చేయడానికి సమయం వడుతుందా? చేయి పైకి ఎత్తాలి అంటే సమయం వడుతుందా? వెంటనే ఎత్తగలుగుతున్నారు కదా! బాప్ దాదా చేయి ఎత్తమని చెప్పే ఎత్తుతారు కదా. ఇప్పుడు ఎత్తమని కాదు అసలు ఎత్తగలరు కదా! అదేవిధంగా మనస్సుపై కూడా ఇంత అదుపు ఉండాలి. ఎక్కడ ఏకాగ్రం చేయాలంటే అక్కడ ఏకాగ్రం అయిపోవాలి. మనస్సు అనేది కాళ్ళు, చేతుల వలె స్థూలమైనది కాదు సూక్ష్మం కానీ మనస్సు కూడా మీదే కదా! నా మనస్సు అని అంటారు కదా, నీ మనస్సు అని అనరు కదా! కనుక స్థూల కర్మేంద్రియాలు ఎలాగైతే అదుపులో ఉంటున్నాయో అలాగే మనస్సు - బుద్ధి - సంస్కారాలు కూడా అదుపులో ఉండాలి అప్పుడే నెంబర్ వన్ విజయాల అని అంటారు. విజ్ఞానవేత్తలు రాకెట్ ద్వారా లేదా తమ సాధనాల ద్వారా ఈ లోకం వరకే తిరగగలరు, ఎక్కువలో ఎక్కువ గ్రహాల వరకు చేరుకోగలరు. కానీ బ్రాహ్మణాత్మలైన మీరు మూడు లోకాల వరకు చేరుకోగలుగుతున్నారు. సెకనులో సూక్ష్మలోకానికి, నిరాకారి లోకానికి మరియు స్థూలంలో మధువనానికి కూడా చేరుకోగలరు. మనస్సుకి మధువనం వెళ్ళమని ఆజ్ఞాపిస్తే సెకనులో వెళ్ళగలుగుతుందా? తనువుతో కాదు, మనస్సుతో, సూక్ష్మవతనానికి వెళ్ళమని లేదా నిరాకారి వతనానికి వెళ్ళమని ఆజ్ఞాపిస్తే మూడు లోకాలకి కూడా ఎప్పుడు కావాలంటే అప్పుడు మనస్సు వెళ్ళగలుగుతుందా? అభ్యాసం ఉందా? ఇప్పుడు ఈ అభ్యాసం ఎక్కువ అవసరం. బాప్ దాదా చూశారు అభ్యాసం అయితే చేస్తున్నారు కానీ ఎప్పుడు కావాలంటే అప్పుడు, ఎంత సమయం కావాలంటే అంత సమయం ఏకాగ్రం అవ్వాలి, అచంచలంగా ఉండాలి, అలజడిలోకి రాకూడదు. ఈ విషయంపై మరింత ధ్యాస పెట్టాలి. మనస్సుని జయించినవారు జగత్తునే జయించగలరు అనే మహిమ ఉంది కదా! ఇప్పుడు అప్పుడప్పుడు మనస్సు మోసం కూడా చేస్తుంది.

కనుక ఈరోజు ఈ సమర్థ దినోత్సవమున బాప్ దాదా ఇదే సమర్థ విశేష ధ్యాసను ఇప్పిస్తున్నారు - ఓ స్వరాజ్యాధికారి పిల్లలూ! ఇప్పుడు ఈ విశేష అభ్యాసాన్ని నడుస్తూ, తిరుగుతూ పరిశీలన చేస్తోంది. 4. ఎందుకంటే సమయ ప్రమాణంగా ఇప్పుడు అకస్మాత్తుగా జరిగే ఆటలు చాలా చూస్తారు. దీనికొరకు ఏకాగ్రతాశక్తి చాలా అవసరం. ఏకాగ్రతాశక్తి ద్వారా ధృఢతా శక్తి స్వతహాగానే వస్తుంది. ధృఢత స్వతహాగా సఫలతను తీసుకువస్తుంది. కనుక విశేషంగా సమర్థ

దినోత్సవమున ఈ సమర్థ అభ్యాసంపై విశేష ధ్యాన పెట్టండి. అందువలనే భక్తి మార్గంలో కూడా అంటారు - మనస్సుతో ఓడిపోయినవారు ఓడినట్లు, మనస్సుని గెలిచినవారే గెలిచినట్లు. నా మనస్సు అంటున్నారు కదా! కనుక మీ మనస్సుకి మీరు యజమానులై శక్తులనే కళ్ళంతో మనస్సుపై విజయాన్ని పొందండి. ఈ క్రొత్త సంవత్సరంలో ఈ హోమ్ వర్క్ పై విశేష ధ్యాన పెట్టండి. యోగులే కానీ ప్రయోగులు కండి అని దీనినే అంటారు. ఈరోజు స్నేహ సంపన్న ఆత్మిక సంభాషణ, నిందలు మరియు బాబా సమానంగా అవ్వాలనే ఉత్సాహ ఉల్లాసాలు మూడు రకాలైన ఆత్మిక సంభాషణలు బాప్ దాదా దగ్గరకి చేరుకున్నాయి. నలువైపుల ఉన్న పిల్లల యొక్క స్నేహ సంపన్న స్మృతి, స్నేహ సంపన్న ప్రేమ బాప్ దాదా దగ్గరకి చేరుకున్నాయి. ఉత్తరాలు చేరుకున్నవి మరియు ఆత్మిక సంభాషణ కూడా చేరుకున్నాయి, సందేశాలు కూడా చేరుకున్నాయి. బాప్ దాదా పిల్లల స్నేహాన్ని స్వీకరించారు. ఆ స్నేహానికి బదులుగా మనస్సుతో ప్రియస్మృతులను ఇచ్చారు. మరియు మనస్సు యొక్క ఆశీర్వాదాలను కూడా ఇచ్చారు. ఒకొక్కరి పేరు అయితే చెప్పటం కుదరదు కదా! చాలామంది ఉన్నారు మూల మూలల్లో, గ్రామ గ్రామాల్లో నగరాల్లో అన్ని వైపుల ఉన్న పిల్లల యొక్క బంధనాలలో ఉన్న వారి యొక్క విలపించేవారి యొక్క అందరి యొక్క ప్రియస్మృతులు చేరుకున్నాయి. ఇప్పుడు బాప్ దాదా చెప్తున్నారు స్నేహానికి ఫలితంగా మిమ్మల్ని మీరు పరివర్తన చేస్తోంది. ఇప్పుడు వేదికపై మీ సంపన్న స్వరూపాన్ని ప్రత్యక్షం చేయండి. మీ సంపన్నత ద్వారా దుఃఖం మరియు అశాంతి సమాప్తి అవ్వాలి. ఇప్పుడు మీ సోదరీసోదరులను దుఃఖాన్ని ఎక్కువ చూడనివ్వకండి. దుఃఖం, అశాంతి నుండి ముక్తినివ్వండి. వారు చాలా భయభీతులుగా ఉన్నారు. ఏమి చేయము, ఏమౌతుందో ఈ అంధకారంలో భ్రమిస్తున్నారు. ఇప్పుడు ఆత్మలకి ప్రకాశానికి మార్గం చూపించండి. ఉల్లాసం వస్తుందా? దయ వస్తుందా? ఇప్పుడు బేహద్ ని చూడండి. బేహద్ పై దృష్టి పెట్టండి. మంచిది. హోమ్ వర్క్ జ్ఞాపకం ఉంటుంది కదా? మర్చిపోకండి. బహుమతి ఇస్తాను. ఎవరైతే ఒక నెల మొత్తం మనస్సుని పూర్తిగా అదుపులో ఉంచుతారో అంటే ఎప్పుడు కావాలంటే అప్పుడు, ఎక్కడ కావాలంటే అక్కడ ఏకాగ్రం చేయగలరో వారికి బహుమతి ఇస్తాను. ఈ చార్ట్ లో మంచి ఫలితం చూపించిన వారికి బహుమతి ఇస్తాను. సరేనా? ఎవరు బహుమతి తీసుకుంటారా? పాండవులు తీసుకుంటారా? పాండవులు ముందు వస్తారా? పాండవులకు శుభాకాంక్షలు. మరి శక్తులు? ఎ వన్. పాండవులు నెంబర్ వన్, శక్తులు ఎ వన్. శక్తులు ఎ వన్ గా కాకపోతే పాండవులు ఎ వన్ అయిపోతారు. ఇప్పుడు వేగాన్ని కొంచెం పెంచండి. విశ్రాంతిగా నడవటం కాదు. తీవ్రగతి ద్వారానే ఆత్మల దుఃఖం, అశాంతి సమాప్తి అవుతాయి. దయ అనే చిత్రచ్ఛయని ఆత్మలపై వేయండి. మంచిది. ఇప్పుడు ఏమి చేయాలి? ఇప్పుడు ఒక్క సెకనులో మనస్సుని ఏకాగ్రం చేయగలరా? ఒక్క సెకనులో బిందు రూప స్థితిలో స్థితులైపోండి. (బాబా ఇలా ఆత్మిక వ్యాయామం చేయించారు) మంచిది. ఇటువంటి అభ్యాసాన్ని నడుస్తూ, తిరుగుతూ కూడా చేయండి.

నలువైపుల ఉన్న స్నేహి, లవలీన ఆత్మలకు, సదా దయాహృదయులుగా అయ్యి ప్రతి ఆత్మని దుఃఖం, అశాంతి నుండి ముక్తి చేసే శ్రేష్ట ఆత్మలకు, సదా మీ మనస్సు, బుద్ధి, సంస్కారాలను కంట్రోలింగ్ పవర్ ద్వారా కంట్రోల్ చేసే మహావీర్ ఆత్మలకు, సదా సంగమయుగం యొక్క జీవన్ముక్త స్థితిని అనుభవం చేసుకునే బాప్ సమాన ఆత్మలకు బాప్ దాదా యొక్క పదమాపదాల ప్రియస్మృతులు మరియు నమస్తే.

1. సేవలో సఫలతకి విశేష ఆధారం ఏమిటి?
2. భక్తి మార్గంలో బ్రహ్మని కమలాసనధారిగా ఎందుకు చూపిస్తారు?
3. ముక్తి - జీవన్ముక్తి దాతగా అయ్యేటందుకు విధి ఏమిటి?
4. వర్తమాన సమయానుసారంగా విశేషంగా ఏ శక్తి అవసరం?

**సేవ చేస్తూ ఉపరామ్ గా (అతీతంగా) మరియు
బేహార్ వృత్తి ద్వారా ఎవరెడిగా అయ్యి బ్రహ్మబాబా
సమాసంగా సంపన్నంగా అవ్వండి 3-2-2005**

ఈరోజు ఉన్నతోన్నతమైన తండ్రి తన యొక్క నలువైపుల ఉన్న కోట్లలో కొద్దిమంది మరియు కొద్ది మందిలో కొద్దిమంది అయిన పిల్లల యొక్క భాగ్యాన్ని చూసి సంతోషిస్తున్నారు. ఇంత విశేషమైన భాగ్యం మరెవ్వరికి లభించదు. ప్రతి పిల్లవాని యొక్క విశేషతను చూసి సంతోషిస్తున్నారు. ఏ పిల్లలైతే బాప్ దాదాతో మనసుతో సంబంధం జోడించారో ఆ ప్రతి ఒక పిల్లవాడిలో ఏదోక విశేషత తప్పకుండా ఉంటుంది. అన్నింటికంటే మొదటి విశేషత - సాధారణ రూపంలో వచ్చిన బాబాని గ్రహించి “ నా బాబా” అని అంగీకరించారు. ఈ గ్రహింపే చాలా ఉన్నతమైన విశేషత. మనస్సుతో నా బాబా అని అంగీకరించారు, బాబా నా పిల్లలు అని అంగీకరించారు. ఎవరైతే పెద్ద పెద్ద శాస్త్రవేత్తలు, శాస్త్రజ్ఞులు, ధర్మాత్ములు ఉన్నారో వారెవరు తెలుసుకోలేకపోయారు సాధారణ పిల్లలైన మీరు బాబాని గ్రహించి మీ అధికారం మీరు తీసుకుంటున్నారు. ఎవరు ఈ సభలోకి వచ్చినా ఈ పిల్లలను చూసి ఇంత అమాయక మాతలు, సాధారణ పిల్లలు ఇంత ఉన్నతమైన తండ్రిని గ్రహించారా అని అశ్చర్యపోతారు. బాబాని గ్రహించి తన వారిగా చేసుకునే విశేషత కోట్లలో కొద్దిమంది అయిన మీకే ఈ భాగ్యం లభించింది. సన్ముఖంగా కూర్చున్న పిల్లలు లేక దూరంగా కూర్చున్నా సన్ముఖంగా అనుభవం చేసుకుంటున్నారు అంటే పిల్లలందరు మనసుతో బాబాని గ్రహించారు. గ్రహించారా లేక ఇంకా గ్రహిస్తున్నారా? ఎవరైతే గ్రహించారో వారు చేతులు ఎత్తండి! గ్రహించారా? మంచిది. బాప్ దాదా ఈ గ్రహించే విశేషతకు ప్రతి ఒక పిల్లవానికి శుభాకాంక్షలు ఇస్తున్నారు. ఓహో భాగ్యవాన్ పిల్లలు ఓహో!! అని. గ్రహించే మూడవ నేత్రాన్ని పొందారు. పిల్లల మనస్సు యొక్క పాట బాప్ దాదా వింటూ ఉంటారు అది ఏమి పాట? పొందవలసినదంతా పొందాము అనే పాట. బాబా కూడా చెప్తారు ఓ గారాభమైన పిల్లలా! బాబా నుండి తీసుకోవలసినదంతా తీసుకున్నారు అని. ప్రతి ఒక పిల్లవాడు అనేక ఆత్మిక ఖజానాలకు పిల్లల నుండి యజమానిగా అయ్యారు.

ఈరోజు బాప్ దాదా ఖజానాలకు యజమాని అయిన పిల్లల యొక్క ఖజానాల లెక్కలఖాతా చూస్తున్నారు. బాబా అయితే అన్నీ ఖజానాలు అందరికీ ఒకేవిధంగా, ఒకే లెక్కతో ఇచ్చారు. కొందరికి కోట్లు, కొందరికి లక్షలు ఇలా ఇవ్వలేదు కానీ ఖజానాలకు తెలుసుకోవటం మరియు